

जयपुर की 1 8 निकायों में 87.06 प्रतिशत मतदान

निकाय चुनाव में युवाओं से लेकर वृद्धजनों ने दिखाई वोट की ताकत, कलेक्टर ने किया मतदान केन्द्रों का निरीक्षण

-कार्यालय संवाददाता-

जयपुर। नगरीय निकाय आम चुनाव- 2026 के प्रथम चरण के तहत बुधवार को जयपुर जिले के 18 नगर निकायों में मतदान शांतिपूर्ण, निष्पक्ष एवं पारदर्शी ढंग से सम्पन्न हुआ। मतदान को लेकर मतदाताओं में खासा उत्साह नजर आया। पहली बार मतदान करने वाले युवाओं के साथ वरिष्ठ नागरिक भी बड़ी संख्या में मतदान केन्द्रों पर पहुंचे और लोकतंत्र के महापर्व में भागीदारी निभाई।

जयपुर जिले में अंतिम रूप से 87.06 प्रतिशत मतदान दर्ज किया गया। सुबह से ही मतदान केन्द्रों पर मतदाताओं की कतारें देखने को मिलीं। मतदान प्रतिशत लगातार बढ़ता रहा। सुबह 10 बजे तक 29.47 प्रतिशत, दोपहर 1 बजे तक 58.29 प्रतिशत, अपराह्न 3 बजे तक 72.66 प्रतिशत तथा मतदान समाप्ति तक 87.06 प्रतिशत मतदान दर्ज किया गया।

जिला निर्वाचन अधिकारी संदेश नायक ने स्वयं विभिन्न मतदान केन्द्रों का निरीक्षण कर मतदान व्यवस्थाओं का जायजा लिया। उन्होंने शाहपुरा, चौमूं और खेजरोली नगर निकाय क्षेत्रों के मतदान केन्द्रों का दौरा किया। इस दौरान उन्होंने मतदान प्रक्रिया, सुरक्षा व्यवस्था, मतदाताओं की सुविधाओं और निर्वाचन संबंधी व्यवस्थाओं की जानकारी ली तथा निर्वाचन कार्मिकों को आवश्यक दिशा-निर्देश दिए। मतदान केन्द्रों पर मतदाताओं की सुविधा के लिए पेयजल, बैठने सहित आवश्यक व्यवस्थाएं की गई थीं। कानून-व्यवस्था बनाए रखने के लिए भी पर्याप्त पुलिस एवं सुरक्षा बल तैनात रहे। जिले के विभिन्न निकाय क्षेत्रों में बड़ी संख्या में युवा पहली बार मतदान के लिए पहुंचे, उनका जोश देखते ही बन रहा था।



नगर निकाय चुनावों के प्रथम चरण में जयपुर जिले की 1 8 निकायों में बुधवार को मतदान में युवाओं से लेकर वृद्धजनों ने अपने मताधिकार का प्रयोग किया। जयपुर जिला निर्वाचन अधिकारी संदेश नायक ने भी जिले के कई मतदान केन्द्रों पर जाकर व्यवस्थाओं का जायजा लिया।



नगर निकाय चुनावों के प्रथम चरण में जयपुर जिले की 1 8 निकायों में बुधवार को मतदान में युवाओं से लेकर वृद्धजनों ने अपने मताधिकार का प्रयोग किया। जयपुर जिला निर्वाचन अधिकारी संदेश नायक ने भी जिले के कई मतदान केन्द्रों पर जाकर व्यवस्थाओं का जायजा लिया।



नगर निकाय चुनावों के प्रथम चरण में जयपुर जिले की 1 8 निकायों में बुधवार को मतदान में युवाओं से लेकर वृद्धजनों ने अपने मताधिकार का प्रयोग किया। जयपुर जिला निर्वाचन अधिकारी संदेश नायक ने भी जिले के कई मतदान केन्द्रों पर जाकर व्यवस्थाओं का जायजा लिया।

13 से 25 सितंबर तक जयपुर में विजयी जुलूस नहीं निकलेंगे

नगरीय निकाय चुनावों के दौरान जयपुर शहर में धारा-1 63 लागू की गई

जयपुर (कासं)। नगरीय निकाय चुनाव 2026 को शांतिपूर्ण, स्वतंत्र एवं निष्पक्ष तरीके से संपन्न कराने तथा कानून-व्यवस्था और लोक शांति बनाए रखने के लिए जयपुर पुलिस कमिश्नररे क्षेत्र में विजय जुलूस पर प्रतिबंध लगा दिया गया है। अतिरिक्त पुलिस कमिश्नर (कानून एवं व्यवस्था) एवं कार्यपालक मजिस्ट्रेट राजीव पचार ने भारतीय नागरिक सुरक्षा संहिता (बीएनएसएस), 2023 की धारा 163 के तहत निषेधाज्ञा जारी की है।

इस आदेश के अनुसार 13 सितंबर से 25 सितंबर तक जयपुर पुलिस कमिश्नररे क्षेत्र में निकाय चुनाव में विजयी होने

वाले प्रत्याशी, निर्वाचित सदस्य, अध्यक्ष, उपाध्यक्ष या उनके समर्थक सार्वजनिक स्थानों पर विजय जुलूस नहीं निकाल सकेंगे। अतिरिक्त पुलिस कमिश्नर (कानून एवं व्यवस्था) एवं कार्यपालक मजिस्ट्रेट राजीव पचार ने बताया कि राज्य निर्वाचन आयोग के कार्यक्रम के अनुसार प्रथम चरण का मतदान 9 सितंबर और द्वितीय चरण का मतदान 11 सितंबर को होगा। मतगणना 14 सितंबर को होगी। अध्यक्ष पद के लिए निर्वाचन 21 सितंबर तथा उपाध्यक्ष पद के लिए निर्वाचन 22 सितंबर को कराया जाएगा। चुनाव परिणामों के बाद कानून-व्यवस्था बनाए रखने के लिए यह प्रतिबंध लागू किया गया है। वहीं इस

आदेश की अवहेलना करने वाले व्यक्ति या समूह के खिलाफ भारतीय न्याय संहिता (बीएनएस) 2023 की धारा 223 के तहत दंडात्मक कार्रवाई की जाएगी। प्रशासन ने आदेश को परिस्थितियों की संवेदनशीलता को देखते हुए एकपक्षीय रूप से जारी किया है। निषेधाज्ञा की जानकारी आमजन और प्रत्याशियों तक पहुंचाने के लिए पुलिस कमिश्नर कार्यालय, सभी थानों, जिला कलेक्टर एवं निर्वाचन कार्यालय के नोटिस बोर्ड पर आदेश चस्पा किए जा रहे हैं। साथ ही समाचार पत्रों और अन्य मीडिया माध्यमों से भी इसका व्यापक प्रचार-प्रसार किया जा रहा है।

रैपिडो-पोर्टर से हो रही थी नशे की “होम डिलीवरी”

जयपुर इकासं)। राजधानी जयपुर में नशे के सौंदगरीं ने अब ग्राहकों तक माल पहुंचाने के लिए नया और शांतिर तरीका ढूंढ निकाला था। एंटी नारकोटिक्स टास्क फोर्स ने मानसरोवर इलाके में एक ऐसे ही हाई-प्रोफाइल नेटवर्क का भंडाफोड़ किया है, जो रैपिडो और पोर्टर जैसी ऑनलाइन डिलीवरी सेवाओं के जरिए घरों और पार्टियों तक ड्रग्स पहुंचा रहा था। दूसरी कार्रवाई में व्यावर में पुलिस ने नाकाबंदी तोड़कर भाग रहे तस्करों की कार से 248 किलो से अधिक डोडा पोस्ट और अफीम का दूध बरामद किया।

आईजी विकास कुमार ने बताया कि एएनटीएफ को मानसरोवर स्थित सिटी पार्क के पास एक किराए के कमरे में ड्रग्स सप्लाई की पुख्ता सूचना मिली थी। टीम ने दबिश देकर बाजार में के धोरीमत्त निवासी मनीष ढाका (20) और गोपीकृष्ण उर्फ सिस (20) को दबोच लिया। तलाशी के दौरान पुलिस को आरोपियों के कमरे से 439 ग्राम एमडी, 466 ग्राम अफीम, इलेक्ट्रॉनिक कांट्रॉ, लैप लॉक पाउच, ई-कॉमर्स कंपनियों के लेबल वाली पार्सल थैलियां और खाली गसे के बॉक्स बरामद हुए। एएनटीएफ पूछताछ में सामने आया है कि मुख्य सप्लायर बाडमेर से व्हाट्सएप पर डिलीवरी की लोकेशन और मात्रा भेजता था। आरोपी

ऑनलाइन क्रूरियर ऐप के जरिए पार्सल भेजते थे, जिसके बदले उन्हें प्रति राइड 200 रुपए मिलते थे। रात में सेवाएं बंद होने पर वे ड्रग्स को किसी गुप्त स्थान पर छिपाकर उसकी फोटो ग्राहक को भेज देते थे। मुख्य आरोपी मनीष 2023 में बी-फार्मसी की पढाई के लिए जयपुर आया था, जहां वह लालच में आकर इस धंधे में उतर गया।

व्यावर सदर थाना क्षेत्र में एएनटीएफ ने एक अन्य बड़ी कार्रवाई को अंजाम दिया। चित्तौड़गढ़ से जोधपुर की ओर आ रही एक संदिग्ध कार को मकरोड़ा के पास रोकने का प्रयास किया गया। तस्करों ने भागने की कोशिश की, जिससे उनकी कार रेलवे पुलिया की दीवार से टकराकर रुक गई। जिसके बाद एएनटीएफ ने कार सवार जोधपुर ग्रामीण निवासी लेखासन उर्फ पीपी विश्नोई (28) और सूर्यप्रकाश उर्फ सुरेश विश्नोई (26) को गिरफ्तार किया गया। कार की पिछली सीट और डिग्री से 14 कट्टों में मगर 248.140 किलो डोडा पोस्ट तथा गियर बॉक्स के पास से 940 ग्राम अफीम का दूध मिला। पुलिस को चकमा देने के लिए एएनटीएफ ने दो अतिरिक्त नंबर प्लेट भी जप्त की गई। फिलहाल एएनटीएफ दोनों मामलों में मुख्य सप्लायर्स और उनके बैकवर्ड-फुलरवर्ड लिंक्स को खंगालने में जुटी है।

वरिष्ठ बाल रोग विशेषज्ञ डॉ. अशोक गुप्ता ग्लोबल एलर्जी प्लेटफॉर्म के डायरेक्टर बने

स्पेन के बार्सिलोना में आयोजित अंतर्राष्ट्रीय सम्मेलन में हुआ मनोनयन

जयपुर/ स्पेन । गीतांजली इंस्टीट्यूट ऑफ मेडिकल साइंसेज, जयपुर के डीन एवं प्रिंसिपल तथा वरिष्ठ बाल रोग विशेषज्ञ डॉ. अशोक गुप्ता को ग्लोबल एलर्जी प्लेटफॉर्म का डायरेक्टर मनोनीत किया गया है। उनका कार्यकाल दो वर्ष यानी 2028 तक रहेगा। स्पेन के बार्सिलोना में 3 से 5 सितंबर तक आयोजित अंतरराष्ट्रीय सम्मेलन में 70 देशों के प्रतिनिधियों की मौजूदगी में यह महत्वपूर्ण मनोनयन हुआ।

डॉ. गुप्ता ने अपने संबोधन में श्वसन रोगों की प्रारंभिक पहचान और बेहतर फेफड़ों के स्वास्थ्य पर जोर देते हुए कहा कि दुनिया में हर पांच में से एक बच्चा किसी न किसी एलर्जी या अस्थमा से पीड़ित है, जबकि 60 प्रतिशत से अधिक मामलों में बीमारी का निदान देर से होता है। उन्होंने कहा कि शुरुआती खांसी, घरघराहट और नाक की एलर्जी की स्कूल एवं आरंभिक स्वास्थ्य केंद्र स्तर पर पहचान कर स्वस्थ पीढ़ी का निर्माण किया जा सकता है।

डॉ. गुप्ता ने अपना विजन “बीमारी को पकड़ो, इससे पहले कि वो फेफड़ों को जकड़ ले” बताया। उन्होंने इसे विश्व स्वास्थ्य संगठन (डब्ल्यूएचओ) की स्वस्थ फेफड़ों और गैर-संचारी रोगों की रोकथाम संबंधी वैश्विक प्राथमिकताओं के अनुरूप बताया।

सम्मेलन के दौरान डॉ. गुप्ता ने डब्ल्यूएचओ के महानिदेशक के विशेष दूत जोस लुइस कास्त्रो से भी मुलाकात



डॉ. अशोक गुप्ता ने डब्ल्यूएचओ के महानिदेशक के विशेष दूत जोस लुइस कास्त्रो से मुलाकात की।

की। दोनों ने वायु प्रदूषण, इनडोर धुएं और बदलती जीवनशैली से विकासशील देशों में बढ़ रहे श्वसन रोगों पर वैश्विक रणनीति को लेकर चर्चा की। इस दौरान डॉ. गुप्ता ने गीतांजली इंस्टीट्यूट ऑफ मेडिकल साइंसेज, जयपुर में चल रहे अस्थमा एवं एलर्जी जागरूकता मॉडल को प्रस्तुत किया, जिसकी कास्त्रो ने सराहना की।

‘काव्य वही श्रेष्ठ है जो राष्ट्र उन्नति में सहायक’

जयपुर (कासं)। वैचारिक विमर्श के लिए नवगठित शब्द रसायन संस्थान का पहला आयोजन बुधवार को जयपुर के कानोडिया पीजी महिला महाविद्यालय के भाषा सभागार में हुआ। दीप प्रज्वलन और मां शारदे की वंदना के बाद कॉलेज प्राचार्य डॉ. सीमा अग्रवाल ने सभी अतिथियों का स्वागत किया। संस्थान के निदेशक डॉ. रवेन्द्र तानि ने शब्द रसायन की संकल्पना प्रस्तुत करते हुए कहा कि भविष्य में इस संस्थान के माध्यम से साहित्य, शिक्षा, राजनीति, सिनेमा, पत्रकारिता, उद्योग, विज्ञान, खेल और व्यापार जगत से जुड़े सामयिक विषयों पर वैचारिक विमर्श के कई कार्यक्रम आयोजित किए जाएंगे। संस्थान के सचिव मुरारी गुप्ता ने बताया कि स्वरचित काव्यपाठ प्रतियोगिता में छात्राओं ने सामाजिक समस्रता,

नागरिक कर्तव्य, पर्यावरण, स्वदेशी और संयुक्त परिवार आदि विषयों पर अपनी स्वरचित कविताएं प्रस्तुत कीं। प्रतियोगिता में जाह्नवी मंडल ने प्रथम, तेजस्वी सहारिया ने द्वितीय और सीपिका लवालिया ने तृतीय स्थान प्राप्त किया। विजेता प्रतिभागियों को स्मृति चिन्ह और प्रमाण पत्र देकर पुरस्कृत किया गया। मुख्य अतिथि पं॰ नंदकिशोर पांडेय का विशेष व्याख्यान हुआ। उन्होंने कहा कि जो संवेदनशील है उनके भीतर कविता का प्रस्फुटन होता है। उन्होंने कवि वाल्मीकि, पंत और कालिदास का उद्धरण देते हुए कहा कि जो नैसर्गिक कवि है वह अपनी गहरी संवेदना से प्रेरित होकर काव्य रचना करते हैं। उन्होंने कहा कि काव्य और कला वही श्रेष्ठ है जो समाज और राष्ट्र की उन्नति में सहायक हो।

भयमुक्त मतदान का संदेश लेकर जयपुर की सड़कों पर उतरी पुलिस

जयपुर । आगामी 11 सितंबर को होने वाले निकाय चुनाव को लेकर जयपुर दक्षिण पुलिस ने सुरक्षा व्यवस्था मजबूत करते हुए मानसरोवर सक्रिल क्षेत्र में फ्लैग मार्च निकाला। पुलिस ने आमजन में सुरक्षा का विश्वास कायम करने और असामाजिक तत्वों में भय पैदा करने के उद्देश्य से क्षेत्र में पैदल गश्त की। इस दौरान पुलिस ने लोगों से बिना किसी डर के मतदान करने की अपील की।

फ्लैग मार्च के दौरान पुलिस ने ‘आमजन में विश्वास, अपराधियों में डर’ के ध्येय वाक्य के अनुरूप शांतिपूर्ण एवं भयमुक्त चुनाव का संदेश दिया। पुलिस उपायुक्त (दक्षिण) राजर्षि राज के मार्गदर्शन में हुए मार्च में वरिष्ठ पुलिस अधिकारियों के साथ बड़ी संख्या में पुलिस जवान शामिल रहे। अतिरिक्त पुलिस उपायुक्त ललित किशोर शर्मा, सहायक पुलिस आयुक्त चाकसु हेमेत्र शर्मा तथा मानसरोवर थानाधिकारी सतीश कुमार सहित पुलिस अधिकारी मौजूद रहे।

फ्लैग मार्च के बाद जयपुर दक्षिण जिले के विभिन्न पोलिंग बुथों, संवेदनशील एवं क्रिटिकल बुथों तथा स्ट्रॉंग रूम का निरीक्षण किया गया। अधिकारियों ने चुनाव ड्यूटी में तैनात पुलिसकर्मियों, मोबाइल पार्टियों और सुरक्षित अधिकारियों को आवश्यक दिशा-निर्देश देते हुए ब्रीफिंग की।

गहलोत के पास जनता को बताने के लिए अपने कार्यों का हिसाब नहीं : राठौड़

जयपुर। भाजपा प्रदेश अध्यक्ष मदन राठौड़ ने पूर्व मुख्यमंत्री अशोक गहलोत के नगरीय निकाय चुनाव को लेकर दिए बयान पर तीखी प्रतिक्रिया व्यक्त करते हुए कहा कि जिसके पास जनता को बताने के लिए अपने कार्यों का हिसाब नहीं होता, वह रोड शो और जनसंपर्क पर सवाल उठाता है। भाजपा सरकार जनता के बीच अपने काम और उपलब्धियों को लेकर जा रही है। मुख्यमंत्री भजनलाल शर्मा के नेतृत्व में प्रदेश में विकास के नए आयाम स्थापित हो रहे हैं और दशकों से कांग्रेस सरकारों द्वारा अटकाए गए कार्यों को गति दी जा रही है।

राठौड़ ने कहा कि कांग्रेस शासन के दौरान राजस्थान की सबसे बड़ी समस्याओं में शामिल पानी और बिजली के स्थायी समाधान की दिशा में गंभीर प्रयास नहीं किए गए। भाजपा सरकार ने इन दोनों क्षेत्रों में ऐतिहासिक कार्य करते हुए राजस्थान की स्थिति को फर्श से अश की ओर ले जाने का काम किया है।

मदन राठौड़ ने कहा कि देश में “वन स्टेट-वन इलेक्शन” लागू करने वाला राजस्थान पहला स्टेट है। ऐसे में भाजपा सरकार के साथ संगठन की पूर्ण जिम्मेदारी बनती है कि इसे सफलता पूर्वक लागू किया जाए और प्रदेश में पहली बार महज 40 दिनों के भीतर निकाय और पंचायत चुनाव हो जाएंगे। इससे बार बार आचार संहिता लगने से आमजन को होने वाली परेशानी से निजात मिलेगा, वहीं दूसरी ओर बार बार चुनाव कराने पर जनता के धन की बर्बादी होती थी, एक चुनाव कराने से इसमें कमी आएगी।



जयपुर दक्षिण पुलिस ने सुरक्षा व्यवस्था मजबूत करते हुए मानसरोवर सक्रिल क्षेत्र में फ्लैग मार्च निकाला।

डीसीपी जयपुर दक्षिण ने अधिकारियों और जवानों को राज्य निर्वाचन आयोग के दिशा-निर्देशों का सख्ती से पालन करने के निर्देश दिए। उन्होंने कहा कि चुनाव के दौरान कानून-व्यवस्था बनाए रखना पुलिस

निकाय चुनाव : दूसरे चरण का प्रचार थमा, मतदान कल

-कार्यालय संवाददाता-

जयपुर। नगरीय निकाय चुनाव के दूसरे चरण का चुनावी प्रचार बुधवार शाम 6 बजे थम गया। इसके साथ ही प्रत्याशी और राजनीतिक दल अब सार्वजनिक रूप से प्रचार नहीं कर सकेंगे। जनसभा, जुलूस, लाउडस्पीकर, रोड शो और खुले तौर पर मतदाताओं से वोट मांगने पर रोक रहेगी। अब चुनावी गतिविधियां मतदान प्रबंधन, बु्ध संपर्क और मतदाताओं को मतदान के लिए प्रेरित करने तक सीमित रहेंगी।

दूसरे चरण में 6 नगर निगम, 20 नगर परिषद और 121 नगर पालिकाओं में मतदान होगा। इन निकायों में 11 सितम्बर को सुबह 7 से शाम 6 बजे तक वोट डाले जाएंगे।

राज्य निर्वाचन आयुक्त राजेश्वर सिंह ने बताया कि प्रचार समाप्त होने के बाद सार्वजनिक सभा, जुलूस, रोड शो और लाउडस्पीकर जैसी गतिविधियां प्रतिबंधित रहेंगी। चुनाव कार्यक्रम जारी होने के साथ ही आदर्श आचार संहिता लागू है। जिला निर्वाचन अधिकारियों को इसका सख्ती से पालन सुनिश्चित करने के निर्देश दिए गए हैं।

घर-घर जाकर संपर्क की अनुमति

प्रत्याशी मतदाताओं से व्यक्तिगत रूप से घर-घर संपर्क कर सकेंगे, लेकिन इसे सार्वजनिक प्रचार या सभा का रूप नहीं दिया जा सकेगा। सोशल मीडिया पर भी चुनाव प्रचार से संबंधित गतिविधियों में निर्वाचन नियमों और आदर्श आचार संहिता का पालन करना होगा।

■ अब प्रत्याशी और राजनीतिक दल सार्वजनिक रूप से प्रचार नहीं करेंगे

मतदान क्षेत्रों में सूखा दिवस

दूसरे चरण के मतदान को देखते हुए प्रशासन ने सुरक्षा और निगरानी व्यवस्था कड़ी कर दी है। मतदान वाले निकाय क्षेत्रों में सूखा दिवस रहेगा और शराब की बिक्री पर रोक होगी। प्रचार समाप्त होने के बाद बाहरी नेताओं और ऐसे राजनीतिक कार्यकर्ताओं की गतिविधियों पर भी नजर रखी जाएगी, जो संबंधित क्षेत्र के मतदाता नहीं हैं और प्रचार में सक्रिय रहे हैं। इसका उद्देश्य मतदान से पहले मतदाताओं को प्रभावित करने वाली गतिविधियों पर रोक लगाना है।

54 हजार सुरक्षाकर्मी तैनात होंगे

राज्य निर्वाचन आयुक्त के अनुसार दूसरे चरण में सुरक्षा के व्यापक इंतजाम किए गए हैं। करीब 54,533 सुरक्षाकर्मियों की तैनाती प्रस्तावित है। इनमें आरएसी की 57 कंपनियां तथा त्वरित कार्रवाई दल (क्यूआरटी) जैसी व्यवस्थाएं शामिल हैं। संवेदनशील और अति संवेदनशील क्षेत्रों में अतिरिक्त निगरानी के साथ सुरक्षा बल तैनात रहेगा।



जयपुर। उत्कर्ष संस्थान एवं व्यास सेवा संस्थान की ओर से स्व. इंदु व्यास की पुण्यतिथि पर श्रद्धांजलि कार्यक्रम के बाद बैनाड़ रोड स्थित वेदु व्यास बालाजी गानन में ‘एक दिन बच्चों के नाम’ कार्यक्रम आयोजित किया गया। इसमें माइलस्टोन विशेष विद्यालय के करीब 125 तथा संस्कृत विद्यालय वायथावाला के करीब 75 बच्चों ने सहभागिता की। कार्यक्रम में बच्चों के लिए 50 मीटर दौड़, मेंढक दौड़, मानसिक बाधा दौड़, एकाग्रता के लिए सॉफ्टबॉल और म्यूजिकल चेयर सहित विभिन्न खेल प्रतियोगिताएं कराई गईं। विजेता एवं उपविजेता बच्चों को पुरस्कार प्रदान किए गए। सभी बच्चों को कॉपी, पेन, पेंसिल, रबर सहित स्टेशनरी एवं अन्य पाठन सहायक सामग्री नि:शुल्क वितरित की गई। गायत्री शक्तिपीठ कालवाड़ के प्रमुख व्यवस्थापक प्रहलाद शर्मा ने लघु कथाओं के माध्यम से बच्चों को नैतिक शिक्षा एवं सामाजिक समरसता को संदेश दिया। उन्होंने सामाजिक कुरीतियों से दूर रहने तथा नशामुक्ति का संकल्प भी दिलाया। कार्यक्रम की शुरुआत गणेश वंदना से हुई। इसके बाद स्व. इंदु व्यास के चित्र पर माल्यार्पण एवं पुष्पांजलि अर्पित कर दीप प्रज्वलन किया गया। व्यास सेवा संस्थान के संस्थापक सचिव रॉडर कुमार व्यास, सुभाष चंद्र झा एवं कमल किशोर ने अतिथियों का दुगुदा ओढ़ाकर स्वागत किया। उत्कर्ष संस्थान के गौरव जैन, नीतिश अग्रवाल, विकास अग्रवाल और रवि जैन सहित अन्य लोग उपस्थित रहे। कार्यक्रम का संचालन महेश भारद्वाज ने किया। सौरभ व्यास ने संस्थान की गौसेवा, नि:शुल्क स्टेशनरी वितरण और हरे चारे की व्यवस्था सहित विभिन्न सेवा कार्यों की जानकारी दी। व्यास सेवा संस्थान के अध्यक्ष कैलाश चंद शर्मा ‘राष्ट्रदूत’ ने अतिथियों, बच्चों एवं उनके शिक्षकों का आभार जताया।

हुक्का बार पर छापा, दो संचालक पकड़े

जयपुर। जयपुर शहर में अवैध हुक्का बार के खिलाफ चलाए जा रहे अभियान के तहत बजाज नगर थाना पुलिस ने बुधवार को कार्रवाई करते हुए ‘कैफे डियोना रेस्ट्रो कैफे’ में संचालित अवैध हुक्का बार में छापेमारी कर मौके से दो संचालकों को गिरफ्तार किया है और साथ ही 4 हुक्के, 4 चिल्ला, 4 वाइप और विभिन्न प्रकार के फ्लेवर जंक किए। हुक्का पी रहे 13 लोगों के कोटपा एक्ट के तहत चालान किए गए, जबकि शांति व्यवस्था भंग होने की आशंका पर 21 लोगों के खिलाफ बीएनएसएस की धारा के तहत निरोधात्मक कार्रवाई की गई। डीसीपी जयपुर पूर्व रंजीता शर्मा ने बताया कि शहर में अवैध गतिविधियों और हुक्का बार के खिलाफ सख्त कार्रवाई के निर्देश दिए गए हैं। इसी क्रम में बजाज नगर थानाधिकारी रामधन डोभाल के नेतृत्व में विशेष टीम गठित की गई। पुलिस टीम ने कैफे डियोना में दबिश दी तो वहां अवैध रूप से हुक्का पिलाया जा रहा था। पुलिस ने संचालक मनोज कुमार (28) निवासी श्रीगंगानगर और धर्मासिंह (22) निवासी मध्यप्रदेश को गिरफ्तार किया। अधिनियम 2019 के तहत मामला दर्ज किया गया है। वहीं पुलिस ने मौके पर हुक्का पीते मिले 13 लोगों के खिलाफ कोटपा एक्ट के तहत चालान की कार्रवाई की गई। वहीं शांति व्यवस्था बनाए रखने के लिए 21 गैरसाथलान के खिलाफ बीएनएसएस की धारा के तहत निरोधात्मक कार्रवाई की गई। डीसीपी रंजीता शर्मा ने आमजन से अपील की कि क्षेत्र में कहीं भी अवैध हुक्का बार अथवा अन्य गैरकानूनी गतिविधियां संचालित होने की जानकारी मिले तो तत्काल पुलिस को सूचना दें। सूचना मिलने पर पुलिस की ओर से त्वरित कार्रवाई की जाएगी।

‘एग्रो-प्रोसेसिंग क्लस्टरर्स की मैपिंग करें’

जयपुर। मुख्य सचिव श्री. श्रीनिवास ने प्रदेश में कृषि उपज को प्रसंस्करण, बाजार और निर्यात से बेहतर ढंग से जोड़कर किसानों को उनकी उपज का अधिक मूल्य दिलाने पर जोर दिया। उन्होंने प्रस्तावित एग्रो-प्रोसेसिंग क्लस्टरर्स की फसल एवं क्षेत्रवार विस्तृत मैपिंग कर उनकी आर्थिक, निवेश और निर्यात संभावनाएं चिन्हित करने तथा ठोस कार्ययोजना तैयार करने के निर्देश दिए। शासन सचिवालय में आयोजित हितधारकों की बैठक में श्रीनिवास ने कहा कि क्लस्टरर्स को केवल उत्पादन और प्रसंस्करण तक सीमित न रखते हुए खेत से बाजार तक पूरी मूल्य श्रृंखला विकसित की जाए। इसके तहत छंटायी, श्रेणीकरण, पैकेजिंग, शीत भंडारण, प्रसंस्करण, परिवहन, ब्रांड निर्माण और बाजार से जुड़ाव की सुविधाएं विकसित करने पर जोर दिया, ताकि फसल कटाई के बाद होने वाले नुकसान में कमी आए और किसानों को बेहतर बाजार व मूल्य मिल सके। मुख्य सचिव ने नवाबों को क्लस्टरर्स की आर्थिक संभावनाओं से साथ किसान उत्पादक संगठनों की मैपिंग करने तथा संबंधित विभागों को क्लस्टरवार क्रियान्वयन योग्य कार्ययोजना प्रस्तुत करने के निर्देश दिए। उन्होंने नव उद्यमों, सूक्ष्म प्रसंस्करण इकाइयों और निजी क्षेत्र को जोड़ने तथा केंद्र व राज्य की योजनाओं के समन्वय से उपलब्ध संसाधनों का अधिकतम लाभ लेने पर भी जोर दिया। अतिरिक्त मुख्य सचिव, उद्योग शिखर अग्रवाल ने बड़े कृषि प्रसंस्करण उद्यमों को आकर्षित करने की आवश्यकता बताई।